

மார்ச் - 31

தேசியச் செய்திகள்

இந்தியாவில் எல்பிஜி எரிவாயு

- ❖ கோவிட் - 19 வைரஸ் தொற்று அதிகரித்து வரும் சூழ்நிலையில், இந்தியாவிற்கு எல்பிஜி எரிவாயு தடை இல்லாமல் விநியோகிக்கப்படும் என்று சவுதி அரேபியா உறுதி அளித்துள்ளது.
- ❖ உலகில் எல்பிஜி எரிவாயுவை அதிக அளவில் இறக்குமதி செய்யும் இரண்டாவது நாடு இந்தியா ஆகும்.
- ❖ கத்தார், சவுதி அரேபியா, ஓமன் மற்றும் குவைத் போன்ற மத்திய கிழக்கு நாடுகளிடமிருந்து இந்தியா தனது எரிபொருள் தேவையைப் பூர்த்தி செய்கின்றது.
- ❖ 2018 - 19 ஆம் ஆண்டில், எல்பிஜியின் பயன்பாடானது அதற்கு முந்தைய ஆண்டுடன் ஒப்பிடும் பொழுது 6.9% அதிகரித்துள்ளது.
- ❖ இதன் இறக்குமதியானது முந்தைய ஆண்டுகளுடன் ஒப்பிடும் பொழுது 15.9% என்ற அளவில் அதிகரித்துள்ளது.
- ❖ 2018 - 19 ஆம் ஆண்டில் இந்தியா 24.9 மில்லியன் டன் அளவுள்ள எல்பிஜியை (LPG/Liquid Petroleum Gas - நீர்த்த பெட்ரோலிய வளிமம்) நுகர்ந்துள்ளது.
- ❖ உஜ்வாலா திட்டத்தின் அறிமுகத்திற்குப் பின்பு இதன் நுகர்வு மிகப் பெரிய அளவில் அதிகரித்துள்ளது.

இயல்பு நிலைக்குத் திரும்புவதற்கான உயர் நிலைக் குழு

- ❖ 21 நாட்கள் முடக்கத்திற்குப் பிறகு நாடு இயல்பு நிலைக்குத் திரும்புவதற்கான முயற்சிகளை எடுப்பதற்காக ஒரு உயர் நிலைக் குழுவை பிரதம மந்திரியின் அலுவலகம் அமைத்துள்ளது.
- ❖ இந்தக் குழுவானது சுகாதார நலம், துயர் நிலைகளைக் குறைத்தல் மற்றும் பொருளாதாரத்தை இயல்பு நிலைக்குக் கொண்டு வருதல் ஆகியவற்றிற்காக எடுக்கப்பட வேண்டிய நடவடிக்கைகள் குறித்து பரிந்துரைக்கும்.
- ❖ இந்தக் குழுவானது பிரதம மந்திரியின் முதன்மைச் செயலாளரான பி.கே.மிஸ்ரா என்பவரின் தலைமையின் கீழ் செயல்பட இருக்கின்றது.
- ❖ மற்றொரு பணிக் குழுவானது நிதி ஆயோக்கின் உறுப்பினரான வி.கே.பால் என்பவரின் தலைமையில் அமைக்கப்பட்டுள்ளது.
- ❖ இந்தக் குழுவானது மருத்துவ உபகரணங்கள் விநியோகம், மருந்துப் பொருட்கள் தட்டுப்பாடின்றி கிடைத்தல் மற்றும் மருத்துவமனைகள் தொடர்ந்து செயல்படுவதை உறுதி செய்தல் ஆகியவற்றிற்காக எடுக்கப்பட வேண்டிய நடவடிக்கைகள் குறித்துப் பரிந்துரை செய்யும்.

தேசிய செயற் குழு

- ❖ பேரிடர் மேலாண்மைச் சட்டம், 2005 ஆனது தேசியப் பேரிடர் மேலாண்மை ஆணையத்திற்கு உதவுவதற்காக ஒரு தேசியக் குழுவை (NEC - National Executive

Committee) அமைப்பதற்கு வேண்டி மத்திய அரசிற்கு அதிகாரத்தினை வழங்கியுள்ளது.

- ❖ இந்தக் குழுவானது தேசியப் பேரிடர் மேலாண்மைத் திட்டத்தைத் தயாரிக்கும் பணியை மேற்கொள்ளும். மேலும் இந்தக் குழுவானது இந்தத் திட்டம் வருடந்தோறும் மறு ஆய்வு செய்யப்பட்டு, புதுப்பிக்கப்படுவதை உறுதி செய்யும்.
- ❖ இந்தக் குழுவின் தலைவராக மத்திய உள்துறைச் செயலாளர் இருப்பார்.

பொருளாதாரச் செய்திகள்

பெரிய வங்கிகள் ஒருங்கிணைப்புத் திட்டம்

- ❖ இந்திய ரிசர்வ் வங்கியானது 2020 ஆம் ஆண்டு ஏப்ரல் 1 ஆம் தேதியிலிருந்து அரசிற்குச் சொந்தமான 10 வங்கிகளை 4 வங்கிகளாக ஒருங்கிணைக்கும் திட்டத்தைச் செயல்படுத்த இருக்கின்றது.
- ❖ மத்திய ரிசர்வ் வங்கிச் சட்டமானது பொது நலன் தொடர்பாக இந்திய ரிசர்வ் வங்கியின் செயல்பாடுகளில் திருத்தங்களை மேற்கொள்ள இந்திய அரசிற்கு அனுமதி வழங்கியுள்ளது.
- ❖ இந்த அதிகாரத்தின் மூலம், மத்திய நிதித் துறை அமைச்சர் இந்த ஒருங்கிணைப்புத் திட்டத்தை முன்மொழிவார். இந்தத் திட்டமானது மத்திய ரிசர்வ் வங்கியினால் ஒப்புதல் அளிக்கப்படும்.

NEXT-GEN BANKS

Figures in ₹ trillion

Merged entity	Total assets	Gross NPA	No. of branches	M-cap (Aug 30)
PNB+OBC+United Bank	12.0	1.1	11437	0.5
Canara+Syndicate Bank	10.0	0.6	10342	0.2
Union+Corporation+Andhra Bank	9.6	1.0	9609	0.3
Indian Bank+Allahabad Bank	5.3	0.4	6104	0.2

All figures, except market cap, are as of March 31, 2019. Figures have been rounded off to the nearest decimal
Source: Capitaline Compiled by BS Research Bureau

இது பற்றி

- ❖ இந்தத் திட்டத்தின் படி, இந்திய யுனைடெட் வங்கி மற்றும் ஒரியண்டல் வணிக வங்கி ஆகியவை பஞ்சாப் தேசிய வங்கியுடன் இணைக்கப்பட இருக்கின்றது.
- ❖ சிண்டிகேட் வங்கியானது கனரா வங்கியுடன் ஒருங்கிணைக்கப்பட இருக்கின்றது.
- ❖ அலகாபாத் வங்கியானது இந்திய வங்கியுடன் ஒருங்கிணைக்கப்பட இருக்கின்றது.
- ❖ மேலும், ஆந்திரா வங்கி மற்றும் கார்ப்பரேசன் வங்கியானது இந்திய யூனியன் வங்கியுடன் இணைக்கப்பட இருக்கின்றது.

தேசிய முதலீட்டு மற்றும் உள்கட்டமைப்பு நிதி

- ❖ ஆசிய வளர்ச்சி வங்கியானது தேசிய முதலீட்டு மற்றும் உள்கட்டமைப்பு நிதியில் (National Investment and Infrastructure Fund - NIIIF) 100 மில்லியன் அமெரிக்க

டாலரை முதலீடு செய்ய இருப்பதாக அறிவித்துள்ளது.

- ❖ NIIIF நிதியானது 2015 ஆம் ஆண்டில் ஏற்படுத்தப்பட்டது.
- ❖ இந்த நிதியின் முக்கிய நோக்கம் நாட்டில் புதிதாக ஏற்படுத்தப்பட இருக்கும் பசுமைவழித் திட்டங்கள் மற்றும் நடைமுறையில் ஏற்கனவே உள்ள (பழுப்புவழி) திட்டங்களை மேம்படுத்துதல் ஆகியவற்றிற்கு நிதியுதவி அளித்தலாகும்.
- ❖ NIIIF ஆனது இந்த நிதியைப் போக்குவரத்து, ஆற்றல், நீர், வீட்டு வசதி, நீர் மேலாண்மை ஆகியவற்றில் முதலீடு செய்வதைக் கட்டாயமாக்கியுள்ளது.
- ❖ NIIIFன் கீழ் முக்கியமான 3 நிதிகள் உள்ளன.
- ❖ மாஸ்டர் நிதி, நிதிகளின் நிதி மற்றும் உத்திசார் முதலீட்டு நிதி ஆகியவை இதில் அடங்கும்.



சுற்றுச்சூழல் செய்திகள்


பிஎஸ் IVலிருந்து பிஎஸ் VI

- ❖ கொரானா வைரஸ் நோய்த் தொற்றைத் தடுப்பதற்காக நாடு முழுவதும் முடக்கம் அல்லது ஊரடங்கு மேற்கொள்ளப் பட்டிருக்கும் நிலையில், இந்திய உச்ச நீதிமன்றமானது பாரத் நிலை IVலிருந்து (Bharat Stage/BS - பாரத் நிலை/பிஎஸ்) பாரத் நிலை IVற்கு மாறுவதற்கு மேலும் 10 நாட்கள் கால அவகாசம் வழங்கியுள்ளது.
- ❖ பிஎஸ் VI தரமானது பிஎஸ் VI தரத்தை விட 5 மடங்கு குறைவாக உமிழ்வை மேற்கொள்கின்றது.
- ❖ பிஎஸ் VI-ல் கொண்டு வரப்பட்டுள்ள ஒரு மிக முக்கியமான மேம்படுத்துதல் எரிபொருள் மேம்பாடு ஆகும்.
- ❖ ஒரு பிஎஸ் VI வாகனமானது பிஎஸ் VI எரிபொருளைப் பயன்படுத்த வேண்டும்.
- ❖ பிஎஸ் VI எரிபொருளானது 5 மடங்கு குறைவான சல்பரைக் கொண்டுள்ளது.
- ❖ மேலும் பி.எஸ்.வி பெட்ரோல் மற்றும் டீசல் என்ஜின்களுக்கான நைட்ரஜன் ஆக்சைடன் உமிழ்வு அளவானது முறையே 70% மற்றும் 25% என்ற அளவில் குறைக்கப் பட்டுள்ளது.
- ❖ பாரத் நிலை உமிழ்வானது ஐரோப்பிய உமிழ்வுத் தரங்களின் அடிப்படையில் 2000 ஆம் ஆண்டில் கொண்டு வரப்பட்டது.
- ❖ இந்தத் தரங்கள் மத்திய மாசுக் கட்டுப்பாட்டு வாரியத்தினால் நிர்ணயிக்கப் படுகின்றன.

BS IV vs BS VI

Vehicle	Sulphur content (part per million)	
	BS IV	BS VI
Diesel Vehicle	50	10
Petrol Vehicle	30	10

- Oxides of Nitrogen down by 68 per cent in BS VI norms
- Particulate levels down by 82 per cent in BS VI norms



புவி நேரம்

- ❖ 2020 ஆம் ஆண்டின் புவி நேரமானது மார்ச் 28 ஆம் தேதியன்று இரவு 8.30 மணியிலிருந்து 9.30 மணி வரை அனுசரிக்கப்பட்டது.
- ❖ புவி நேரம் என்பது சர்வதேச இயற்கை நிதியத்தினால் (WWF - World Wide Fund for Nature) ஒருங்கிணைக்கப்படும் ஒரு உலகளாவிய நிகழ்வாகும்.
- ❖ புவி நேரமானது ஒவ்வொரு ஆண்டும் மார்ச் மாதத்தின் கடைசி சனிக் கிழமையன்று நிகழ்கின்றது.
- ❖ இது இரவு 8.30 மணியிலிருந்து 9.30 மணி வரை அனுசரிக்கப்படுகின்றது.
- ❖ இது 2007 ஆம் ஆண்டில் ஆஸ்திரேலியாவின் சிட்னி நகரில் "விளக்குகளை அணைத்தல்" என்ற ஒரு நிகழ்வாகத் தொடங்கப்பட்டது.
- ❖ இந்த நிகழ்வானது அத்தியாவசியமற்ற மின் விளக்குகளை அணைப்பதற்காக தனிநபர்கள், சமூகங்கள் மற்றும் வணிகர்களை ஊக்குவிப்பதன் மூலம் ஒவ்வொரு ஆண்டும் அனுசரிக்கப்படுகின்றது.
- ❖ இந்தப் புவி நேரத்தின் முக்கியமான நோக்கம் புவி வெப்பமயமாதல், பல்லுயிர்ப் பெருக்க இழப்பு மற்றும் காலநிலை மாற்றம் குறித்துப் பிரச்சாரம் மேற்கொள்வதாகும்.



இமாலய மலையாடு

- ❖ இந்திய விலங்கியல் ஆய்வு நிறுவனத்தைச் சேர்ந்த ஆராய்ச்சியாளர்களால்

மேற்கொள்ளப்பட்ட ஒரு ஆய்வானது இமாலய மலையாடானது சைபீரிய மலையாட்டிலிருந்து வேறுபட்டுள்ளது என்பதை உறுதிபடுத்தியுள்ளது.

- ❖ இது ஜம்மு காஷ்மீர், லடாக் மற்றும் இமாச்சலப் பிரதேசம் ஆகியவற்றின் இமயமலைப் பகுதிகளில் பரவியுள்ளது.
- ❖ இந்த ஆய்வானது தேசிய இமயமலை ஆய்வுத் திட்டத்தின் மூலம் நிதியளிக்கப்பட்ட ஒரு திட்டத்தின் கீழ் மேற்கொள்ளப்பட்டது.
- ❖ இந்தத் திட்டமானது மத்திய சுற்றுச்சூழல், வன மற்றும் காலநிலை மாற்ற அமைச்சகத்தினால் செயல்படுத்தப் படுகின்றது.
- ❖ இமயமலை மலையாடானது மரபணு ரீதியாக சைபீரிய மலையாடுகளிலிருந்து வேறுபட்டுள்ளது என்பதை நிரூபிக்கும் வகையிலான முதலாவது ஆதாரமாகத் திகழ்வது சமீபத்தில் மேற்கொள்ளப் பட்ட மரபணு ஆய்வாகும்.



முக்கிய தினங்கள்

இராஜஸ்தான் தினம் - மார்ச் 30

- ❖ இந்த மாநிலம் இதற்கு முன்பு ரஜபுதினம் என்று அழைக்கப் பட்டது.
- ❖ 1949 ஆம் ஆண்டு மார்ச் 30 அன்று, பிகானிர், ஜெய்சால்மர், ஜெய்ப்பூர் மற்றும் ஜோத்பூர் ஆகிய சுதேச அரசுகள் இந்திய ஒன்றியத்துடன் இணைக்கப்பட்டு, இராஜஸ்தான் மாநிலம் உருவானது.



தனித்துவம்

- ❖ இது "அரசர்களின் நிலம்" என்று வெகுவாக அறியப்படுகின்றது.
- ❖ இது நிலப்பகுதியின் அடிப்படையில் மிகப்பெரிய மாநிலமாகவும் மக்கட் தொகையைப் பொறுத்த வரையில் ஏழாவது மிகப் பெரிய மாநிலமாகவும் விளங்குகின்றது.
- ❖ பழமையான ஆரவல்லி மலைப்பகுதியில் அமைந்துள்ள இராஜஸ்தானின் ஒரே மலைப் பகுதியான அபு சிகரத்தில் உள்ள சமண புனிதத் தலமான தில்வாரா கோவில் இங்கு அமைந்துள்ளது.
- ❖ இராஜஸ்தான் மாநிலமானது காலி பங்கன் மற்றும் பாலத்தல் ஆகிய இடங்களில் சிந்து சமவெளி நாகரிகத்தின் இடிபாடுகளைக் கொண்டுள்ளது.
- ❖ இது பறவை வாழ்விடத்திற்கென்று வெகு சிறப்பாக அறியப்படும் உலகப் பாரம்பரியத் தளமான கேவலாதேவ் தேசியப் பூங்காவைக் கொண்டுள்ளது.
- ❖ இந்த மாநிலமானது சவாய் மாதவ்பூரில் உள்ள ரந்தம்பூர் தேசியப் பூங்கா, ஆல்வாரில் உள்ள சரிஸ்கா புலிகள் காப்பகம் மற்றும் கோட்டாவில் உள்ள முகுந்தரா குன்று புலிகள் காப்பகம் ஆகிய 3 தேசியப் புலிகள் காப்பகங்களைக் கொண்டுள்ளது.

உலக இட்லி தினம் - மார்ச் 30

- ❖ உலக இட்லி தினமானது சென்னையில் வசிக்கும் புகழ்பெற்ற உணவு சமையல் கலைஞரான இனியவன் என்பவரால் தொடங்கப்பட்டது.
- ❖ இது 2015 ஆம் ஆண்டில் தொடங்கப்பட்டது.
- ❖ இட்லி ஆனது இந்தியப் பிரதான உணவாக இருந்த போதிலும், சில வரலாற்றாசிரியர்கள் இதன் தாயகம் இந்தோனேசியா என்று கூறுகின்றனர்.
- ❖ இந்த நாடானது நொதிக்க வைத்தல் உணவிற்கான மிகச் சிறப்பான ஒரு நாடாகக் கருதப்படுகின்றது.
- ❖ இந்தப் பாரம்பரியமானது "வேக வைக்கப்பட்ட இட்லியாக" பொது ஆண்டு 800 முதல் பொது ஆண்டு 1200 வரையிலான காலகட்டங்களில் இந்தியாவிற்கு வந்தது.
- ❖ உளுந்தம்பருப்பு மாவிலிருந்துத் தயாரிக்கப்பட்ட உணவு வகையான "இட்லியஜ்" என்ற வார்த்தையிலிருந்து "இட்லி" என்ற பெயர் வந்துள்ளது



என்று வல்லுநர்கள் கூறுகின்றனர்.

- ❖ இது கி.பி. 920 ஆம் ஆண்டில் வெளியிடப்பட்ட ஒரு கன்னட நூலில் குறிப்பிடப்பட்டுள்ளது.
- ❖ இது தவிர்த்து கி.பி.1130 ஆம் ஆண்டில் வெளியிடப்பட்ட சமஸ்கிருத மனசோல்சா என்ற நூலானது உளுந்தம்பருப்பிலிருந்து தயாரிக்கப்பட்ட ஒரு உணவான "இடாரிகா" என்ற உணவைப் பற்றிக் குறிப்பிடுகின்றது.
- ❖ 17 ஆம் நூற்றாண்டில், தமிழ் மக்கள் முதன் முறையாக "இட்லி" என்ற ஒரு உணவை அழைத்தனர்.

